

## 100. திருவுந்தியார் (2)

(கலித்தாழிசை)

\*பண்: இந்தளம் (நாதநாமக்கிரியை)

திருச்சிற்றம்பலம்

### அருள் அறன்ஓம்பல்

1414. ஆன்ம சொருபமா(ய்) ஆருயிர் யாவையும்  
தான்மகிழ்ந்து ஓம்பலே உந்தீபற  
தயாதன்ம தத்துவம் உந்தீபற.

1415. அத்தத்து வம்தனை யாரும் அழியாது  
சுத்தத் துலக்கமாய் உந்தீபற  
தோன்ற வளர்த்தனன் உந்தீபற.

1416. தன்னலம் உற்றத் தணந்தான் அதற்கென  
நன்னில நாயகன் உந்தீபற  
ஞாலம் செழிக்கவே உந்தீபற.

1417. தனக்கென வாழாப் பிறர்க்கு உரியானன்  
எனக்கனம் ஏய்ந்தவர் உந்தீபற  
எழு நிலத்தும் இலர் உந்தீபற.

1418. அத்தன் அருங்குணனும் திரு வேங்கட  
புத்தன் அருள்அறம் உந்தீபற  
பொங்கிப் பொலிகவே உந்தீபற.

### சிலுவை அறம் காத்தல்

1419. பிறர்பழி பாவப் பிராயச்சித்தம் போல்  
அறவழி கூறினோன் உந்தீபற  
அறைஉண்டு உயிர்த்தனன் உந்தீபற.

1420. அந்தச் சிலுவை அறம்தான் அவன்சொன்ன  
சொந்தக் கருத்தினில் உந்தீபற  
தோய்க உயிருளத்து உந்தீபற.

திருச்சிற்றம்பலம்

---

\* செய்யர்வெண் ணூலர் - என்பது போன்ற தேவாரப் பண்; திருவாசகம் திருவுந்தியாவைத் தழுவியது.  
கனம் ஏய்ந்தவர்-மேன்மை அடைந்தவர்